

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvye yuddhakāṇḍē

॥ *ēkādaśaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ *ēkādaśaḥ sargaḥ* ॥

rāvaṇasya tatsabhāsadāṃ ca saṃsadi samavāyaḥ

*sa babhūva kṛśō rājā
maithilīkāmamōhitaḥ |
asanmānācca suhṛdāṃ
pāpaḥ pāpēna karmaṇā ॥ 6.11.1 ॥*

*atīva kāmasampannō
vaidēhīmanucintayan |
atītasamayē kālē
tasmin vai yudhi rāvaṇaḥ |
amātyaiśca suhṛdbhiśca
prāptakālamamanyata ॥ 6.11.2 ॥*

*sa hēmajālavitataṃ
maṇividrumabhūṣitam |
upagamyā vinītāśva -
mārurōha mahāratham ॥ 6.11.3 ॥*

*tamāsthāya rathaśrēṣṭhaṃ
mahāmēghasamasvanam |*

prayayau rakṣasāṃ śrēṣṭhō
daśagrīvaḥ sabhāṃ prati || 6.11.4 ||

asicarmadharā yōdhāḥ
sarvāyudhadharāstataḥ |
rākṣasā rākṣasēndrasya
purastāt sampratasthirē || 6.11.5 ||

nānāvīkṛtavēṣāśca
nānābhūṣaṇabhūṣitāḥ |
pārśvataḥ pṛṣṭhataścainaṃ
parivārya yayustadā || 6.11.6 ||

rathaiścātirathāḥ śīghraṃ
mattaiśca varavāraṇaiḥ |
anūtpēturdaśagrīva -
mākrīḍadbhiśca vājibhiḥ || 6.11.7 ||

gadāparighahastāśca
śaktitōmarapāṇayaḥ |
paraśvadhadarāścānyē
tathānyē śūlapāṇayaḥ |
tatastūryasahasrāṇāṃ
sañjajñē niḥsvanō mahān || 6.11.8 ||

tumulaḥ śaṅkhaśabdaśca
sabhāṃ gacchati rāvaṇē |
sa nēmighōṣēṇa mahān
sahasābhiniṇādayan || 6.11.9 ||

rājamārgaṃ śriyā juṣṭaṃ
 pratipēdē mahārathaḥ |
 vimalaṃ cātapatraṃ ca
 praḡhītamaśōbhata || 6.11.10 ||

pāṇḍuraṃ rākṣasēndrasya
 pūrṇastārādhipō yathā |
 hēmamañjarigarbhē ca
 śuddhasphaṭikavigrahē || 6.11.11 ||

cāmaravyajanē tasya
 rējatuḥ savyadakṣiṇē |
 tē kṛtāñjalayaḥ sarvē
 rathasthaṃ pṛthivīsthitāḥ || 6.11.12 ||

rākṣasā rākṣasaśrēṣṭhaṃ
 śirōbhistaṃ vavandirē |
 rākṣasaiḥ stūyamānaḥ sa -
 ñjayāśīrbhirarindamaḥ || 6.11.13 ||

āsasāda mahātējāḥ
 sabhāṃ viracitāṃ tadā |
 suvarṇarajatāstīrṇāṃ
 viśuddhasphaṭikāntarām || 6.11.14 ||

virājamānō vapuṣā
 rukmapaṭṭōttaracchadām |
 tāṃ piśācaśataiḥ ṣaḍbhi -
 rabhiguptāṃ sadāprabhām || 6.11.15 ||

pravivēśa mahātējāḥ
 sukṛtāṃ viśvakarmaṇā |
 tasyāṃ tu vaidūryamayāṃ
 priyakājinasamvṛtam || 6.11.16 ||

mahatsōpāśrayaṃ bhējē
 rāvaṇaḥ paramāsanam |
 tataḥ śasāsēśvarava -
 ddūtān laghuparākramān || 6.11.17 ||

samānayata mē kṣipra -
 mihaitān rākṣasāniti |
 kṛtyamasti mahajjānē
 kartavyamiti śatrubhiḥ || 6.11.18 ||

rākṣasāstadvacaḥ śrutvā
 laṅkāyāṃ paricakramuḥ |
 anugēhamavasthāya
 vihāraśayanēṣu ca |
 udyānēṣu ca rakṣāṃsi
 cōdayantō hyabhītavat || 6.11.19 ||

tē rathāntacarā ēkē
 ḍṛptānēkē ḍṛḍhān hayān |
 nāgānēkē'dhiruruḥ -
 rjagmuścaikē padātayaḥ || 6.11.20 ||

sā purī paramākīrṇā
 rathakuñjaravājibhiḥ |

sampatadbhirvirurucē
garutmadbhirivāmbaram || 6.11.21 ||

tē vāhanānyavasthāya
yānāni vividhāni ca |
sabhāṃ padbhiḥ praviviśuḥ
siṃhā giriguhāmiva || 6.11.22 ||

rājñāḥ pādaḥ gṛhītvā tu
rājñā tē pratipūjitāḥ |
pīthēṣvanyē bṛsīṣvanyē
bhūmau kēcidupāviśan || 6.11.23 ||

tē samētya sabhāyāṃ vai
rākṣasā rājasāsanāt |
yathārhamupatasthustē
rāvaṇaṃ rākṣasādhipam || 6.11.24 ||

mantriṇāśca yathāmukhyā
niścitārthēṣu paṇḍitāḥ |
amātyāśca guṇōpētāḥ
sarvajñā buddhidarśanāḥ || 6.11.25 ||

samīyustatra śataśaḥ
śūrāśca bahavastathā |
sabhāyāṃ hēmavarṇāyāṃ
sarvārthasya sukhāya vai || 6.11.26 ||

tatō mahātmā vipulaṃ suyugyaṃ
rathaṃ varaṃ hēmavicitritāṅgam |

śubhaṃ samāsthāya yayau yaśasvī
vibhīṣaṇaḥ saṃsadamagrajasya || 6.11.27 ||

sa pūrvajāyāvarajaḥ śaśaṃsa
nāmātha paścāccaraṇau vavandē |
śukaḥ prahastaśca tathaiva tēbhyō
dadau yathārhaṃ pṛthagāsanāni || 6.11.28 ||

suvarṇanānāmaṇibhūṣaṇānāṃ
suvāsasāṃ saṃsadi rākṣasānām |
tēṣāṃ parārghyāgurucandanānāṃ
srajāṃ ca gandhāḥ pravavuh samantāt || 6.11.29 ||

na cukruśurnānṛtamāha kaścit
sabhāsadō nāpi jajalpuruccaiḥ |
saṃsiddhārthāḥ sarva ēvōgravīryā
bhartuḥ sarvē dadṛśuścānanāṃ tē || 6.11.30 ||

sa rāvaṇaḥ śastrabhṛtāṃ manasvināṃ
mahābalānāṃ samitau manasvī |
tasyāṃ sabhāyāṃ prabhayā cakāśē
madhyē vasūnāmiva vajrahastaḥ || 6.11.31 ||

|| ityārṣē śrīmadrāmāyaṇē vālmīkiyē ādikāvye
yuddhakāṇḍē ēkādaśaḥ sargaḥ ||